



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۴/۲۵

جورج فوستر  
ترجمه: رحمت آریا

## د جورج فوستر یون لیک: له بنگاله تر لندن سفر

دوهم ټوک

(۵۳)

پیتز د مراسمو د پیل کیدلو لپاره چمتووالی نیوه چې د تورکانو استازی دده قرارگاه ته راغی. هغه وویل چې دده ارباب شاه مچي Shahmachee د تورکيې له خاورې سره ملحقه کړې ده او په سیمې کې د روسي ځواکونو د حضور په اړوند ډیر ناراضی دی. نوموړی گواښ وکړ که روسی امپراتور خپل ځواکونه له سیمې ونه باسي نو ده ته دستور ورکړل سوی چې د روسانو پر ضد جگړه اعلان کړي.

پیتز چې په دې وروستیو کې یې په پروت Pruth کې د خپل نابریالي لښکر یون په لړ کې د تورکانو د ځواکمنیدلو تجربه لیدلې وه نو په پردی خاوره کې د پیاوړي دښمن پر وړاندې پرته له دې چې کومه وسیله ولري د نښتې د مخنیوی لپاره موافقت وکړ چې په سوله ناکه ډول به خپلې خاورې ته ستون سي. تورک استازي د فارس شمالی سرحدونو ته سفر وکړ او تر هغو هلته پاتې سو ترڅو چې لښکر د استراخان پر لور وخوځید. د دربنت Darbent په دفاعي کلا کې یوه ډله پاتې سوه او کله چې د پیتز لښکر شا ته تگ کاوه دا ډله ورسره یو ځای نه سوه او تر هغو هلته پاتې سوه چې د سیمه ییزو وگړو په غوښتنې روسان د کسپین په سمندرګي کې راڅرګند سول. په همدې حال کې د باکو استوګنو وگړو چې د مرستې لپاره یې خپلې ټولې هیلې له لاسه ورکړې وې د افغان سرتیرو یوه ډله یې د باکو ښار ته راوړه او د اصفهان حکومت یې قبول کړ. [1]

روسانو د لسغي تاتاریانو Lesghi Tatars د میلو کنتي Millu Kenti د سیند پر غاړه یوه کوچنی کلا جوړه او پینځه سوه تنه یې په کې ځای پر ځای کړل. د لوی لښکر له وتلو وروسته د افغانانو یو لوی ځواک ورباندې برید وکړ او ټول یې له منځه یوړل. [2] ویل کېږي چې د دغه لښکر یون / لشکر کشي په ترڅ کې پیتز د خپلې ناروغۍ، ستړیا

<sup>1</sup> - The party which had been lodged in the fort of Derbent did not join the army in its retreat, but at the solicitation of the inhabitants continued in that station, until the Russians at a future period appeared on the Caspian , while those of Baku deprived of the hope of succour, received a body of Afghan troops into the town , and submitted to the government of Ispahan. {Page 245, volume II, both volume combined in PDF format page 592}

<sup>2</sup> - THE Russians had constructed a small fort on the river Millu Kenti, in the territory of the Lesghi Tartars , and garrisoned it with five hundred men, who after the departure of the grand army, were attacked by a large Afghan force and wholly destroyed. {page 245, volume II, both volumes combined PDF format page 592}

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de) یادونه: دلیکنې د لیکنيزې بڼې پازوالي د لیکوال په غاړه ده ، هيله من یو خپله لیکنه له رالیږلو مخکې په څیر و لولئ

او د لسغيانو د بريدونو له امله د خپلو سرتيرو يو په دريمه برخه يې له لاسه ورکړه. دا ماتې په ځانگړې توگه ځکه له نوميدۍ ځکه ماته وه چې پيتر په پام کې درلودل چې د خپلو سوبو لمنه پراخه او د فارس د ولايتونو د نيولو لپاره يې تابيا نيولې وه. [ د ژباړونکي يادونه : د روسيې له امپراتور پيتر سره د افغانانو دا نښته د معاصر افغانستان د تاريخ په هيڅ برخې کې نه ده ياده سوي او يا لږ تر لږه زما لپاره نوې خبره ده. ]

داسې ښکاري چې له دې پېښې لږ وروسته د قسطنطنيې او پيترزبورگ تر منځ وروستی او رسمي توافق ليک لاسليک سو. دغه توافق ليک وو چې شاه مچي Shahmachee د ارمنستان، گورجستان او د ميليتنر Melitaner سيمي به په دايم ډول له بندر سره وصل سي. ددې ترڅنگ دا توافق پيتر ته بشپړه آزادي ورکوي چې د کسپين د سمندر پر غاړې د فارس د ولايتونو په اړه خپلو جاه طلبيو ته دوام ورکړي.

د ۱۷۲۲ز کال په پای کې د گيلان فارسي مشر استراخان ته يو استاز وليږه چې د امکان په صورت کې دې د ولايت مرکز رشد، يوه روسي گارنيزيون ته وسپاري ترڅو ښار ته چې د افغانانو تر کلابندۍ لاندې وو په چټکۍ مرسته ورسول سي. [3] امپراتور له دې طرحې سره موافقه وکړه او زر تنه يې د سمندر له لارې گيلان ته واستول. خو کله چې دوی ورسيدل د سيمي خلکو ورته د ننوتلو اجازه ورنه کړه. د سيمي استوگن وگړي په دې ويره کې ول چې له روسانو سره د اتحاد په صورت کې که په مرستې کې ځنډ رامنځته سي نو د شديدو مجازاتو له ډاره يې له افغان افسر سره خبرې اتري پيل کړې وې تر څو ښار دوی ته وسپاري. [4] روسي قطعاتو د (کسپين د سمندرگي - ژ) پر غاړې خپل استحکامات جوړ کړل او د بل څلور زره کسيز ځواک تر رسيدلو پورې چې د رشد ښار ته د ننوتلو دنده يې درلودله هماغلته پاتې سول. خو دغه کار ته اړتيا نه وه ځکه د اضافي ځواکونو له رارسيدلو سره سم د رشد د ښار دروازي سمدستي پرانيستل سوي او د گيلان ټول ولايت د روسيې تر کنترول لاندې راغی.

د مرستندويو ځواکونو مسوول افسر د خپل سفر په ترڅ کې د کسپين د سمندرگي پر غاړې په باکو کې توقف وکړ. نوموړي ته دستور ورکړل سو چې د فارس د والي د غوښتنې پر بنسټ دې هماغلته يو گارنيزيون جوړ کړي. خو مرسته ډيره ناوخته ورسېده او ښار لا مخکې له مخکې افغان لښکر ته تسليم سوی وو. [5] پيتر چې همداسې يوې ارزښتناکې شيبې ته سترگه په لاره وو په بل کال يې يعني په ۱۷۲۳ز کال کې يو پياوړی سمندري ځواک استراخان ته وليږه. دا ځواک د باکو [6] بندر ته راغی او له يوه لنډ بمباران وروسته يې کلا ونيوله. ويل کيږي چې له دې محاصرې مخکې پارسيان هيڅکله د توپ له گوليو سره نه ول مخامخ سوي. کله چې روسي بمب غورځونکي بېړۍ خپل موقعيت

<sup>3</sup> - In the latter end of the year 1722 , the Persian chief of Ghilan deputed an agent to Astracan with powers to deliver up Reshd , the capital of the province, to a Russian garrison , should it be immediately dispatched to the relief of the city , then invested by the Afghans. { page 246, volume II, both volumes combined PDF format page 593}

<sup>4</sup> - The emperor assenting to the measure, dispatched by sea a thousand men to Ghilan , but on their arrival they were refused admittance by the inhabitants , who alarmed at the delay of the aid, and threatened with severe vengeance if they formed any connection with the Russian government, had entered into a negociation with the Afghan officer for the surrender of the city. { page 246, volume II, both volumes combined PDF format page 593}

<sup>5</sup> - THE officer who commanded the auxiliary troops , had in his passage down the Caspian , touched at Baku, where he was directed to lodge a garrison, conformably to a previous requisition of the Persian governor, but the succour arriving too late, the place had submitted to an Afghan army. { page 247, volume II, both volumes combined PDF format page 594}

<sup>6</sup> - د باکو د نوم تسميوي وجهه له پارسي ژبې (باد + کوه) څخه راغلې ده او د غرني باد په معنی ده، څرگنده ده چې دلته اکثر وختونه چټک باد چلېږي. - ليکوال

د پاڼو شمېره: له 2 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de) يادونه: دليکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له راليږلو مخکې په ځير و لولئ

ته ورسېدله پارسيانو كلا ته دداسې کوچنۍ بيړۍ په رسېدلو باندې ملنډې ووهلې. خو كله چې ودانۍ ته تاوان ورسېد او وینه يې توی سوه نو ددوی دغه ملنډې په شوک او وحشت بدلې سوي.

د کسپين په سمندرگي کې د روسيې د قدرت د ظهور او ټينگښت په اړه دغه مقدماتي کرښې عمدتاً د کپيتان بروس captain Bruce د خاطراتو له مخې اخيستل سوي دي؛ کپيتان بروس په فارس باندې د لومړني لښکر - ليرد / لښکر کشي په ترڅ کې د پيتر په لښکر کې خدمت کاوه. داسې ښکاري چې بروس خپل د سترگو ليدلی حال او قضاوت په دقيق ډول تر سره کړی دی او ډاډه يم چې هغه يې په څرگند او صداقت ليکلي دي. له دې چې د بروس خبرې او هغه څه چې ما په فارس کې د سر په سترگو ليدلي دي له يو بل سره مطابقت لري نو زه تاسو ته دغه شرحه په ډاډمنه توگه وړاندې کوم. له هغې مودې راوروسته چې پيتر په شيروان او گيلان کې خپل قدرت تثبيت کړ تر ۱۷۳۲ز کال پورې يعنې تر هغې مودې پورې چې نادر شاه، طهماس برطرف او د فارس د پادشاهي تاج يې پر سر کښېښود هېڅ داسې مهمه پېښه نه ده رامنځته سوي چې د روسيې قلمرو ته گواښ رامنځته کړي او يا د کسپين په سمندرگي کې سوداگري ورسره ټکنۍ سي. خو له کله چې د ختيځ شهاب په ځلېدو راغی او گاونډي ملتونه يې يا نابود کړل او يا يې وويروول روسان چې په کورنيو اله گولو او توطنو کې راگير پاتې ول اړ سول چې د کسپين د سمندرگي پر غاړې خپل قلمرو پرېږدي؛ روسانو ته يوازې دومره اجازه ورکړل سوه چې د انزلي په بندر کې دې خپل يو استازی پرېږدي ترڅو د گيلان د ورېښمو په سوداگرۍ باندې څارنه ولري. [7]

فلتح علي خان / فتح عليخان [8] چې په وروستيو کلونو کې له لسغي تاتارانو سره په خورو ورو ستونزو او جگړو کې ښکېل وو له روسانو څخه يې د مرستې غوښتنه وکړه. روسانو د دښمن د بريدونو پر وړاندې د بريالۍ له ترلاسه کولو وروسته د درېنټ کلا تر يوې مودې پورې ونيوله. دا کلا له هغې مودې تر اوسه بيا رغول سوي ده خو شرايط يې مشخص نه دي. کولی سو د پيترزبورگ د دربار د ستراتيژيو پر بنسټ چې معمولاً خپل قلمرو نه رالنډوي دا حدس ووهو چې د درېنټ له گارنيزيون څخه وتل يوازې کوم سخاوتمنده عمل نه وو.

د فارس ددې برخې په هکله ستاسو د معلوماتو د زياتولو لپاره ما تکل کړی چې د کپيتان بروس د څيړنې هغه برخه په دې کتاب کې ځای کړم چې په ۱۷۲۳ز کال کې د کسپين د سمندرگي د څيړلو په هکله تر سره کړې او دا يې فارس ته له راستنيدلو وروسته ليکلي ده. دغه کتاب کې جزئيات نه سته او اغلب وختونه موندني حذفوي او څرگنده نه ده چې آيا دا يادداشتونه مستند سوي دي او يا د ناشر له لوري حذف سوي دي. خو که هر څه وي مور دغو معلوماتو ته اړتيا لرو ځکه د کسپين د سمندرگي په اړه د روسانو تر څنگ، نور هيوادونه په ځانگړې توگه د تاتارستان د هم سرحده سيمي په اړه خپل لومړني او مېنډي معلومات لري.

کپيتان بروس وايي چې "مور ته دستور را کړل سوی وو چې د کسپين په سمندرگي کې سفر وکړو ترڅو هغه وڅيړو، مستند يې کړو او د ټولو سيندونو، نهرونو او خليجونو او نورو په هکله معلومات راټول کړو. ددې کار لپاره مور يوې ډيرې پياوړې کښتۍ ته اړتيا درلوده، دا يوه اوږده په ونه ټيټه بادبان لرونکې کښتۍ وه چې په مخ کې يې دوه اتلس پونده

7 - په ۱۷۴۶ز کال کې ملک اليزابت نادرشاه ته يو سفیر وليږه. ښاغلی وليم کوک چې ددغه سفر جراح وو ددې پيښې په اړه يو راپور خپور کړ. داسې ښکاري چې هغه مهال روسانو يوازې د انزلي په فابريکې او په درېنټ Derbent کې يوه سوداگريز تم ځای درلود او په فارس کې يې بله هېڅ کومه مؤسسه نه درلوده. - ليکوال

8 - ليکوال دا نوم د FULTAH ALI KHAN ليکلی دی ما د انگريزي له مخې فتح عليخان منلی دی - ۵

توپونه او شاو خوا ته يې ۲۴ نور توپونه ول او ۳۰۰ تنه خدمه مو درلوده. همدا شان مور سره مل څو مانو گان يا قايقونه ول؛ دوه قايقونو اته پارو، بل قايق لس پارو او بل قايق ۱۲ پارو درلودل او هر قايق يو يو توپ هم درلود. ددې ترڅنگ دوه مرستيال مهندسين هم زما د مرستي لپاره ټاکل سوي ول."

"د ۱۷۲۳ز کال د اپريل د مياشتې په اتلسمې نېټې مور د ولگا مدخل ته لاړو. د بلې ورځې په سهار د ختيځ لور ته وخوځېدلو او د سيند د غاړې په اوږدو کې د کم عمقو اوبو له منځه تير سولو. دا سيمه دومره په هرزه وېشو ډکه وه چې مجبور سوو د سيند له غاړو اته يا شپږ مایله ليرې پاتې سو، او په هغو اوبو کې پاتې سوو چې ژور والی يې تر لسو يا دولسو فوټو پورې وو. مور پوره اته ورځې د يوه وچ ځای په لټون کې وو مور ان د خپلو ډيرو کوچنيو قايقونو لپاره هم ونه سول کولی مناسب ځای پيدا کړو. مور د خپلې لارې په اوږدو کې دوه کوچني ټاپوگان وليدل خو د نيزارونو له کبله مو ونه سواي کولی ځان ورورسو. خو مو کولی سول يو شمير سمندري مرغان بنسکار کړو چې په دغو ټاپوگانو کې يې ځالي کړي وې او مور د خپل سفر په اوږدو کې پرېمانه مرغان او کبان درلودل. تر هغه ځايه چې باد اجازه راکوله هڅه مو کوله چې پارو ووهو خو هر ماسپينين مهال مو لنگر اچاوه ترڅو ځان ډاډه کړو چې کوم شی له لاسه ورنه کړو."

"په شپږويشتمې نېټې د جیک Jaick سيند ته ورسيدو چې خولې يې سل فاتوم (يو فاتوم يو اعشاريه اته متره کيری - ژ) پسور او اتلس فيټه ژوروالی يې درلود؛ د جیک بنار ته چې له سيند څخه تقريباً يو مایل پورته واقع دی لاړو. دا بنار ډيربنه استحکامات لري او د روسانو او تاتارانو [9] پياوړی گارنيزيون په کې ځای پر ځای دی؛ دا گارنيزيون ددې لپاره ځای پر ځای دی چې کلموک Kalmuck او ناگایان Nagayan تاتاران مهار کړي او پرېنږدي چې له يو بل سره په جگړه کې بنکيل سي، ځکه دوی تل مدام له يو بل سره په جگړو کې بنکيل دي."

## نور بيا

"ناگایان Nagayans د استراخان د جیک Jaick په ټولې سيمې کې ژوند کوي او د...

[قدرمنو لوستونکو! د بناعلي رحمت آريا د آرشیف: لینک](#)

<sup>9</sup> - ددغې تاتاري سيمې وگړي چې سيمه يې روسانو په بشپړ ډول تصرف کړې ده اوس مقیم او استوگن وگړي دي. ليکوال

د پاڼو شمېره: له 4 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de) يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په ځير و لولئ